

ஜன் மாதச் சிந்தனைகள்



இறைவார்த்தையோடு லசாலியச் சிந்தனை



PUBLISHED BY



தெலசால் அருட்சகோதரர்கள்
இந்திய மறைப்பணித்தளம்

சீந்தனை தொகுப்பாளர் உரை

ஒளிரும் விசுவாசம் மிளிரும் ஆர்வம் என்பதே லசாலிய ஆன்மீகத்தின் அடிப்படை காரணியாகும். ஒவ்வொரு லசாலிய ஆசிரியரின் ஆன்மீகம் அவர் வணங்கும் கடவுளின் மேல் கொண்டுள்ள அளவில்லா விசுவாசத்தினாலும் அதனால் ஏற்படும் ஆர்வத்தினாலும் தூண்டப்பட்டு, ஏழை சிறார்களுக்கு தாங்கள் செய்யும் கல்விப்பணியின் விளைவாக கடவுளின் பணியின் பங்கேற்பாளர்களாக மாறுகின்றனர். எவ்வளவு பெரிய வரம் இது!

"நீங்கள் செய்யும் இந்த ஆசிரியப்பணி கடவுள் பணி. அதற்காக தினமும் அவருக்கு நன்றி கூறுங்கள்"

அருட்சகோ. ஜெரால்டு FSC



லசாலிய அழைப்பு
என்பது வகுப்பறையே
ஆலயமாக,
மேஜையே பலிபீடமாக
ஆசிரியரே
பலிப்பொருளாகக்
கொண்டு
இளைஞர்களுக்கு
அறிவையும்,
ஞானத்தையும் அளிக்கும்
ஒரு தீயாக வாழ்வு

லசாலிய இறையழைத்தல்

கல்விப் பணிக்கு
இறைவன் அழைக்கிறார்

வந்து பாருங்கள்

(யோவான் 1: 39)

தொடர்புக்கு
இறையழைத்தல் இயக்குநர்,
தெலசால் சபை அருட்சகோதரர்கள்,
புனித மிக்கேல் அருள் தென்றல்,
தேனி சாலை, நாகமலை,
மதுரை - 625 019,
தொலைபேசி : 9363518327





இறைவார்த்தையோடு லசாலியச் சிந்தனை



சிந்தனைத் துளிகள்

தனது பணியைத் தொடர்ந்து செய்ய கடவுள் தூய ஆவியானவர் வழியாக நம்மை ஆசிரியர்களாகத் தேர்ந்து கொண்டார். ஓநாய்கள் பல வடிவங்களில் வந்து நம்மையும் நம்மிடம் ஒப்படைக்கப்பட்டிருக்கும் குழந்தைகளையும் விழுங்க முயலும், ஆதலால் கவனமாக இருங்கள் என்று முதல் வாசகமும் இந்த தீய சக்திகளிடமிருந்து நம்மைக் காக்க இயேசு நம் தந்தையிடம் வேண்டும் ஜெபமும் நமக்கு பெரும் உந்துதலை அளிக்கிறது.

இன்றைய லசாலிய சிந்தனை:

கடவுளை பிறருக்கு அறிவிக்க அவர் தம் சீடர்களைத் தேர்ந்து கொண்டது போல உங்களை ஆசிரியர்களாகத் தேர்ந்து கொண்டார் என்று தெலசால் கூறுகிறார். நம் கையில் ஒப்படைக்கப்பட்ட குழந்தைகளை எல்லாவித தீய சக்திகளிடமிருந்து பாதுகாப்பது நமது கடமை.

இதய வேண்டுகூல்:

எனது மாணவக் கண்மணிகளை நல்வழிப்படுத்த எனக்கு அருள் தாரும்.

இன்றைய நற்செயல் :

வாழும் வழிகளை கற்றுத்தருவோம்.

முதல் வாசகம்
தி.பணி 20:28-38

பதிலுரைப்பாடல்
தி.பா. 68:28-29, 32-35

நற்செய்தி
யோவான் 17:11-19

புனித
ஜஸ்டின்

ஜூன் 2022

01

புதன்கிழமை

சிந்தனை
அருள்வே. ஜெரால்டு FSC

தெலசாவின் பொன்மொழி

என் அன்பு சகோதரரே, உங்கள் இறை அழைத்தலை பற்றி ஏன் சந்தேகங்கள் கொள்கிறீர்கள்? (கடிதம் 8)





இறைவார்த்தையோடு லசாலியச் சிந்தனை



சிந்தனைத் துளிகள்

இன்றைய மனித குலம் ஜாதி, மத, பொருளாதார பிரிவினைகளால் பிளவுபட்டு போய் இருக்கிறது. மனமொன்றி வாழ்வதன் மகிமையையும், மனவேறுபாட்டினை வளர்ப்பதில் பகைமையையும், மனம் ஒத்து மாற்றுதல் நம் கடமை என்பதையும் இன்றைய வாசகங்கள் தெளிவுபடுத்துகின்றன. நம் வானகத் தந்தையோடு ஆழமான உறவு கொள்ளும்போது நமக்கு மிகுந்த அருள் கிடைக்கிறது என்பதை இயேசு மிகவும் தெளிவுபடுத்துகிறார்.

லசாலிய சிந்தனை:

நாம் எல்லாவற்றையும் விசுவாசக் கண்களால் பார்க்கும் போது கடவுளோடு மிக நெருக்கமான உறவு கொள்ளுகிறோம். இது நம் செயல்களிலும் நமது எண்ணங்களிலும் வெளிப்பட்டு பிறரோடு ஒன்றித்து வாழ வழி வகுக்கும் என்று தெலசால் தன் சகோதரர்களுக்கு எழுதிய பல கடிதங்களில் வெளிப்படுத்தியுள்ளார்.

இதய வேண்டுகல்:

எங்களை ஒருங்கிணைக்கும் இறைவா! பிறரோடு ஒன்றுபட்டு வாழ வரம் தாரும்.

இன்றைய நற்செயல் :

பிறரை அன்பு செய்து ஒன்றுபட்டு வாழ முயற்சியெடுப்போம்.

முதல் வாசகம்

தி.பணி 22:30; 23:5-11

பதிலுரைப்பாடல்

தி.பா. 16:1-2,5,7-8,9,10,11

நற்செய்தி

யோவான் 17:20-26

புனிதர்கள்

மார்சலீனஸ், பீட்டர்

ஜூன் 2022

02

வியாழக்கிழமை

சிந்தனை

அருட்சேவ. செரால்டு FSC

தெலசாலின் பொன்மொழி

என் அன்பு சகோதரரே, நீங்கள் வகுப்பறையில் பொறுமை கிழக்கும்போது அத்தகைய உணர்வு விலக சிறிது நேரம் மௌனமாக இருங்கள் (கடிதம் 8)





இறைவார்த்தையோடு லசாலியச் சிந்தனை



சிந்தனைத் துளிகள்

இயேசு பேதுருவைப் பார்த்து மூன்று முறை நீ என்னை அன்பு செய்கிறாயா? என்று கேட்கிறார். அதன் உள் அர்த்தங்களை புரிந்து கொள்ளாமல் பேதுரு ஒரு சாதாரண நண்பனுக்குத் தரும் பதிலை தருகிறார். இயேசு கேட்ட மூன்று கேள்விகளும் தன்னலமற்ற அன்பு, பிறரன்பு, நிபந்தனையற்ற அன்பு, என்ற தலைமைத்துவத்திற்கேற்ற மூன்று அன்பை விவரிக்கின்றது. திரு அவையையும் அதன் ஆடுகளையும் மேய்க்க இயேசு தன்னை தயார் செய்கிறார் என்பதை பேதுரு அப்போது அறிந்திருக்கவில்லை.

லசாலிய சிந்தனை:

ஆசிரியர்களாகிய நீங்கள் நல்ல ஆயனுக்கு ஒப்பாக இருக்கிறீர்கள். ஆதலால் உங்களிடம் தரப்பட்ட குழந்தைகளை தனிப்பட்ட முறையில் அறிந்து புரிந்து கொள்ளுங்கள். அவர்களை நல்முறையில் வழி நடத்துவதே கடவுளுக்கும், திரு அவைக்கும் இந்த உலகிற்கும் நீங்கள் செய்யும் மிகப்பெரிய பணியாகும்.

இதய வேண்டுகூல்:

இயேசுவே! நல் மேய்ப்பரே! என் மந்தையை நல்முறையில் நடத்த வழி தாரும்.

இன்றைய நற்செயல் :

வழி விலகும் ஆடுகளை கண்டு வழி நடத்துவோம்.

முதல் வாசகம்
தி.பணி 25:13-21

பதிலுரைப்பாடல்கள்
தி.பா. 103:1-2, 11-12, 19-20

நற்செய்தி
யோவான் 21:15-19

புனிதர்கள் சார்லஸ்
லுவாங்காவும்
தோமர்களுமும்

ஜூன் 2022

03

வெள்ளிக்கிழமை

சிந்தனை

அருட்பே. செராட்டு FSC

தெலசாலின் பொன்மொழி

இயேசு கிறிஸ்துவின் துணையுடன் நீங்கள்
கடவுளின் மகிமைக்காக உழைக்கிறீர்கள் (MSF)





இறைவார்த்தையோடு லசாலியச் சிந்தனை



சிந்தனைத் துளிகள்

யேசு தன்னை பெரிய பணிக்கு தயார்படுத்திக்கொண்டிருக்கிறார் என்பதைக்கூட உணராமல் வேறு சீடரைப்பற்றியும், அவரின் எதிர்காலத்தைப்பற்றியும் பேதுரு கவலை கொள்வதை இயேசு கண்டிக்கிறார். பல நேரங்களில் நாம் நம்மைப் பற்றியும் நமக்கு நடக்கும் நல்லவைகளை கண்டு மகிழாமல் அடுத்தவர்கள் என்ன செய்கிறார்கள்? சொல்கிறார்கள்? என்பதில் நம் கவலை மிகுந்து இருக்கிறது. இது தேவையா?

லசாலிய சிந்தனை:

தெலசாலை பொறுத்தவரை பள்ளிக்கூடம் என்பது மாணாக்கர்களை சமய, சமூக, ஒழுக்கப் பண்பாடுகளில் பண்படுத்தும் ஒரு இடம். இங்கு ஒருவரை ஒருவரோடு ஒப்பிட்டு பேசுதல் முழுதும் தவிர்க்கப்பட வேண்டும். ஒவ்வொரு குழந்தையின் மாண்பையும், தனித்துவத்தையும் மதிக்க வேண்டும்.

இதய வேண்டுகூல்:

ஒவ்வொருவரின் தனித்துவத்தை மதிக்க கற்றுத்தாரும்.

இன்றைய நற்செயல் :

ஒருவரோடு இன்னொருவரை ஒப்பிடுவதை தவிப்போம்.

முதல் வாசகம்
தி.பணி 28:16-20, 30-31

பதிலுரைப்பாடல்
திபா: 11:4,5,7

நற்செய்தி
யோவா : 21:20-25

புனித
பிரான்சிஸ்
கரோச்சியாலோ

ஜூன் 2022

04

சனிக்கிழமை

சிந்தனை
அருட்சோ. ஜெரால்டு FSC

தெலசாலின் பொன்மொழி

கடவுளின் பாதையில் அவருடன் நடங்கள் (MSF)





இறைவார்த்தையோடு லசாலியச் சிந்தனை



சிந்தனைத் துளிகள்

பரிசுத்த ஆவி பெருவிழா :

இன்றைய இறைவார்த்தை :

பரிசுத்த ஆவியானவர் சீடர்கள் மேல் இறங்கி அவர்களை உறுதிப்படுத்தியதைப்போல் நாம் ஒவ்வொருவர் மேலும் அவர் இறங்கி அவருடைய கொடைகளையும், வரங்களையும், பலன்களையும் அள்ளித் தருகிறார். நம்முள் வாழும் கடவுளாக, உறுதி தரும் கடவுளாக, மன்னிக்கும் கடவுளாக, ஆன்மீக உணவாக, தூய்மைப் படுத்தும் கடவுளாக, வழிகாட்டும் கடவுளாக, நம்மோடு பேசும், நாம் பேசுவதை கேட்கும் கடவுளாக இன்றும், என்றும் நமக்குள் வாழ்கிறார்.

லசாலிய சிந்தனை:

ஆசிரியர்களாகிய நாம் கடவுளோடு சேர்ந்து பணி செய்யும் பணியாளர்களாக, நல்ல மேய்ப்பர்களாக, காவல் துறர்களாக, குழந்தைகளின் பெற்றோர்களாக சித்தரிக்கப்படுகிறோம். ஒளிரும் விசுவாசத்தோடும் மிளிரும் ஆர்வத்தோடும் நாம் ஆசிரியப் பணியை செய்ய பரிசுத்த ஆவியின் வழிநடத்துதல் நமக்கு அன்றாடம் தேவை. அவர் நம்மோடு இருக்கும் போது நம் ஆசிரியப் பணி சிறந்து விளங்கும்.

இதய வேண்டுகல்:

தூய ஆவியே! ஒரு நல்ல ஆசிரியராக என்னை மாற்றும்

இன்றைய நற்செயல் :

பரிசுத்த ஆவியின் வரங்கள் நம் மாணவர்கள் மீது நிலைகொள்ள ஆசிப்போம்.

முதல் வாசகம்
தி.பணி. 2:1-11

இரண்டாம் வாசகம்
1 கொரி 12:3-7, 12-13

நற்செய்தி
யோவான் 20:19-23

தூய ஆவி
ஞாயிறு

ஜூன் 2022

05

ஞாயிற்றுக்கிழமை

சிந்தனை
அருட்கோ. ஜெரால்டு FSC

தெலசாலின் பொன்மொழி

உங்கள் மாணவர்கள் அவர்கள் வயதிற்கு தகுந்த நற்பயிற்சியை மேற்கொள்ள நீங்கள் அவர்களுக்கு உதவி செய்கிறீர்கள் (MSF)





இறைவார்த்தையோடு லசாலியச் சிந்தனை



சிந்தனைத் துளிகள்

மாயா, திரு அவையின் அன்னை

இன்றைய இறைவார்த்தை :

தன் கடைசித்துளி இரத்தத்தையும் சிந்தி சிலுவையில் தொங்கும் இயேசு இறுதியாக தன் அன்னையையும் இதோ! உன் தாய்! என்று புனித யோவான் வழியாக மனித குல தாயாக ஒப்புவிக்கிறார். திருச்சபைக்கு மட்டும் தாயாக இல்லாமல் நம் ஒவ்வொருவருக்கும் அன்பும், அரவணைப்பும் கொண்ட தாயாக நமது அன்னை மரியாள் இருக்கிறார். இந்த அன்னை மரியாள் நம்மோடு இருக்கும் போது நமக்கு எந்த தீங்கும் நிகழப்போவதில்லை. அன்னையை நம்பிச்சென்றோர் கைவிடப்பட்டதில்லை என்பதை வரலாற்று நிகழ்வுகள் தெளிவுப்படுத்துகின்றன.

லசாலிய சிந்தனை:

லசாலிய ஆன்மீகம், நம் இளையோருக்கு கற்பித்து, அவர்கள் மனதைத் தொட்டு, அவர்களின் வாழ்வை மாற்றுவதில் தான் அர்த்தம் காண்கிறது. நமது அன்னை மரியாள் இதற்கு முன் உதாரணம். அவளின் வாழ்க்கையே நமக்கு ஒரு முன் உதாரணம். அவரே நம் மனதைத் தொட்டு நம்மை, நம் வாழ்வை மாற்றுகிறாள்.

இதய வேண்டுகல்:

அருள் நிறைந்த தாயே! உம்மைப்போல வாழ வரம் தாரும்.

இன்றைய நற்செயல் :

அன்னையின் வாழ்வைப்பற்றி இளையோருக்கு சொல்வோம்.

முதல் வாசகம்
தொ.நா. 3:9-15,20

பதிலுரைப்பாடல்கள்
தியா. 87:1-23,5,6-7

நற்செய்தி
யோவான் 19:25-34

தூய கன்னி மரியா
திருஅவையின்
அன்னை

ஜூன் 2022

06

திங்கள்கிழமை

சிந்தனை
அருட்கோ. ஜெரால்டு FSC

தெலசாலின் பொன்மொழி

முழு மனதுடன் உங்கள் பணியை
செய்து முடிபுங்கள் (MSF)





இறைவார்த்தையோடு லசாலியச் சிந்தனை



சிந்தனைத் துளிகள்

இன்றைய இறைவார்த்தை :

இந்த உலகிற்கு நீங்கள் உப்பாகவும், ஒளியாகவும் இருக்கிறீர்கள். இருளில் நாம் எதுவும் காண முடியாது. ஆனால் நாம் பார்க்க, மதிப்பிட செயல்பட ஒளி நமக்கு வழிகாட்டியாக அமைகிறது. உப்பு சாரமற்றுப் போனால் அதனால் பயனில்லை. நம் வாழ்வும், நாம் செய்யும் அறச்செயல்களும் பிறருக்கு பயன் தரவில்லையெனில் அதனால் எந்த அர்த்தமுமில்லை. எனவே, நம் சொற்களும், செயல்களும், நம் வாழ்வும் பிறருக்கு பயன் உள்ளதாகவும் முன்மாதியாகவும் அமையட்டும்.

லசாலிய சிந்தனை:

* நாம் உப்பாக மாறி நம் மாணவ மாணவியரின் வாழ்வுக்கு சுவையூட்டுவோம்.

* நாம் ஒளியாக மாறி அவர்களின் வாழ்க்கைக்கு வழி காட்டுவோம்.

* தப்பான வழியில் அவர்கள் சொல்லாமல் இருக்க அவர்களுக்கு பாதுகாப்பு தருவோம்.

இதய வேண்டிதல் :

மாணவர்களின் வாழ்வுக்கு சுவையூட்டும் ஒளியூட்டும் நல்ல ஆசிரியராக என்னை மாற்றும்.

இன்றைய நற்செயல் :

ந ல் வ ழி க ா ட் டு ம் ப ஞ் ன மொழி க ளை
மாணவர்களுக்கு வழங்குவோம்.

முதல் வாசகம்
1 அர 17:7-16

பதிலுரைப்பாடல்
தீபா. 4:1-2,3,4,6-7

நற்செய்தி
மத்தேயு 5:13-16

புனித அந்தோணி மேரி
ஜியாஸெல்லி

ஜூன் 2022

07

செவ்வாய்க்கிழமை

சிந்தனை
அருட்சகோ. ஜெரால்டு FSC

தெலசாலின் பொன்மொழி

தூய ஆவியார் உங்களின் உடலை ஆலயமாக கொண்டு,
உங்களிலிருந்து உங்கள் வழியாக செயலாற்றுகிறார் இது
எத்தகைய ஆசீர்வாதம் என்று நினைத்து பாருங்கள். (MSF)





இறைவார்த்தையோடு லசாலியச் சிந்தனை



சிந்தனைத் துளிகள்

இன்றைய இறைவார்த்தை :

மோயிசன் மற்றும் இறைவாக்கினர்கள் வகுத்த சட்டங்களை தவிர்த்து புது சட்டங்கள் பற்றி இயேசு பேசுகிறார் என்று பரிசேயர்களும், சது சேயர்களும் ஐயப்படுகின்றனர். ஆனால் அவர் தண்டனை தரும் மோயிசன் சட்டங்களை மாற்றி ஒரு புது உலகை உருவாக்கப் போவதாகவும், சட்டங்களை அழிக்க வரவில்லை அவற்றை நிறைவேற்றவும் வந்தேன் என்றார். அவைகள் அவருடைய தந்தையின் அன்பும், சமாதானமும், சமத்துவமும் கொண்ட புதிய உலகம் படைக்க பயன் படுத்தப்படும் சட்டங்கள் என்பதை விளக்குகிறார்.

லசாலிய சிந்தனை:

"கடவுளுடைய அரசை ஒவ்வொரு மாணவ மாணவியின் உள்ளத்தில் உருவாக்குவதே உங்கள் முக்கிய பணி" என்கிறார் தெலசால். இதற்கான லசாலிய சட்டம் ஒன்றுதான். "பாடம் கற்பித்து மனதைத்தொட்டு வாழ்வை மாற்றுவது தான்."

இதய வேண்டுகல் :

என் ஆசிரியப்பணி கடவுளின் அரசை நிறுவுவதற்கு பயன்தர வரம் தாரும்.

இன்றைய நற்செயல் :

வழிகாட்டும் சட்டங்களை விவரித்து சொல்லுதல்

முதல் வாசகம்
1 அர 18:20-39

பதிலுரைப்பாடல்
திபா: 16:1-2,4,5,8,11

நற்செய்தி
மத்தேயு 5:17-19

அருளாளர் மரியம்
தெரீசியா

ஜூன் 2022

08

புதன்கிழமை

சிந்தனை
அருட்சேவா, ஜெரால்டு FSC

தெலசாலின் பொன்மொழி

உங்களுடன் வாழ்பவர்களிடம் கண்டிப்பாக நீங்கள்
மரியாதை கொண்டிருக்க வேண்டும் (MSF)





இறைவார்த்தையோடு லசாலியச் சிந்தனை



சிந்தனைத் துளிகள்

இன்றைய இறைவார்த்தை :

சாதி வெறி, சமய வெறி, பண வெறி, ஆதிக்க வெறி, இவைகளால் மடிந்து கொண்டிருக்கும் இந்த உலகுக்கு இயேசு தரும் சவால், மனம் திரும்புங்கள், பிறரை மன்னியுங்கள், அன்பு செய்யுங்கள்; பிறரை உங்கள் சகோதர சகோதரியாக ஏற்றுக்கொள்ளாவிடில் உங்களுக்கு விண்ணகத்தில் இடம் கிடையாது என்று திட்டவாட்டமாக சொல்கிறார் இயேசு.

லசாலிய சிந்தனை:

ஒரு தலைசிறந்த எதிர்கால உலகை உருவாக்குவது நம் ஆசிரியர்களின் கடமையாக உள்ளது. சமத்துவம், சகோதரத்துவம், சுதந்திரம், அமைதி போன்ற நல் வித்துக்களை நம் குழந்தையின் மனதில் விதைத்து கடவுளின் அரசை உருவாக்க வேண்டுமென்பதே நம் தெலசாலின் விருப்பம்.

இதய வேண்டுகல் :

மன்னித்து வாழ எங்களுக்கு மனம் தாரும்.

இன்றைய நற்செயல் :

பகைகொண்ட மனங்களுக்கு பாலம் கட்ட சொல்லித் தருவோம்.

முதல் வாசகம்
1 அர 18:41-48

பதிலுரைப்பாடல்
ரூபா. 65:9, 10, 11-12

நற்செய்தி
மத்தேயு 5:20-28

புனித எபிராம்

ஜூன் 2022

09

வியாழக்கிழமை

சிந்தனை

அருட்சகோ. ஜெரால்டு FSC

தெலசாலின் பொன்மொழி

அன்பு சகோதரே, நான் ஆழ்ந்த சிந்தனையில் இருக்கிறேன். இதுவரைக்கும், நான் செயத்தில் செலவிட்ட நேரம் குறைவு. எனக்காக கடவுள் கொண்டுள்ள திருவுளம் என்னவென்று அறிய நேரத்தை செயத்தில் செலவழிக்க வேண்டும். (கடிதம் 127)





இறைவார்த்தையோடு லசாலியச் சிந்தனை



சிந்தனைத் துளிகள்

இன்றைய இறைவார்த்தை :

ஆசையே அழிவுக்கு காரணம் என்பதை தெளிவாக சொல்கிறார் இயேசு. மண் ஆசை, பொன் ஆசை, பெண் ஆசை போன்ற பல ஆசைகளால் வருவதே இச்சை உணர்வுகள். இந்த உணர்வுகள் விபச்சாரம், களவு, லஞ்சம், போன்ற பலவித சபலங்களைத் தூண்டுகின்றன. இவையே பாவத்திற்கு காரணமாக அமைகின்றன. இந்த உணர்வுகளை அடையாளம் கண்டு, அவைகளை தவிர்த்து, கடவுளின் அரசினைச் சார்ந்தவர்களாக வாழ்வதே நம் சிறந்த வாழ்வு.

லசாலிய சிந்தனை:

இன்றைய இளையோரை அவர்கள் வயதுக்கு ஏற்றாற்போல் வழிநடத்த சிறந்த ஆசிரியர்கள் தேவை என்பதை தெளிவாக்குகிறார் தெலசால். இதற்காக ஆசிரியப்பணியை செய்யும் நமக்கு தினமும் தனது அருளை கடவுள் வழங்கிக் கொண்டிருக்கிறார். நமது இளையோரை பலவித தீமைகளிலிருந்து காப்பது கடமை.

இதய வேண்டுகல் :

இறைவா! பாவ தூண்டுதல்களை வெல்லும் வரத்தனைத் தாரும்.

இன்றைய நற்செயல் :

ஆசைகளை தூண்டும் உணர்வுகளை இளையோருக்கு தெளிவாக்குதல்.

முதல் வாசகம்
1அர 19:9, 11-16

இரண்டாம் வாசகம்
தீபா. 27:7-8, 9, 13-14

நற்செய்தி
மத்தேயு 5:27-32

புனித
கெத்துலியஸ் மற்றும்
தோழர்கள்

ஜூன் 2022

10

வெள்ளிக்கிழமை

சிந்தனை
அருடிகோ. ஜெரால்டு FSC

தெலசாலின் பொன்மொழி

கடவுளின் வழியில் நடங்கள், எந்த துளர்ச்சியுமின்றி
தொடர்ந்து முன்னேறுங்கள்(MSF)





இறைவார்த்தையோடு லசாலியச் சிந்தனை



சிந்தனைத் துளிகள்

இன்றைய இறைவார்த்தை :

கடவுளுடைய நற்செய்தியை எடுத்துரைப்பது எப்படி என்பதை இயேசு தன் சீடர்களுக்கு அழகாக விவரிக்கிறார். செய்வதற்கு பலனை எதிர்பாராமல் இருத்தல் கடவுள் மேல் முழு நம்பிக்கை வைத்தல், போன்றவை நற்செய்தி பரப்புதலின் அடிப்படை கொள்கைகள். பணமோ, பொருளோ, பொன்னோ தேவையில்லை. கடவுளின் மேல் உள்ள அன்பும் விசுவாசமுமே போதும் அடிப்படை புண்ணியங்களாகிய தாழ்ச்சி, பொறுமை, இரக்கம், அன்பு, மகிழ்ச்சி போன்றவை இதற்கு பெரிதும் உதவும்.

லசாலிய சிந்தனை:

கடவுளின் நற்செய்தியை இளையோரின் மனதில் வித்திடும் உயர்பணியை செய்யும் ஆசிரியர்கள் கடவுளின் பணியாளர்களே. இளையோரின் மனதைத் தொட்டு வாழ்வை மாற்றும் புனிதப் பணியை செய்யும் ஆசிரியர்கள் தாழ்ச்சி, பொறுமை, அன்பு, இரக்கம் போன்ற புண்ணியங்களில் சிறந்து கடவுளின் சீடர்களாக மாறுகிறார்கள்.

இதய வேண்டுகல் :

உனது கருவியாக என்னை பயன்படுத்தும்

இன்றைய நற்செயல் :

எனக்கே உரித்தான புண்ணியங்களை கண்டுணர்தல்

முதல் வாசகம்
தி.பணி 11:21-26 13:1-3

பதிலுரைப்பாடல்
திபா : 98:1,2-3,4,5-6

நற்செய்தி
மத்தேயு 10:7-13

புனித
பர்னபாஸ்

ஜூன் 2022

11

சனிக்கிழமை

சிந்தனை
அருடமோ. ஜெரால்டு FSC

தெலசாலின் பொன்மொழி

உங்கள் மாணவர்களிடம் அழிகப்படியான அன்பையும், இரக்கத்தையும் வெளிப்படுத்த முயற்சி செய்யுங்கள் உங்களின் இரக்கமும் கடவுளின் அருளும் அவர்களிடையே மாற்றத்தை நிகழ்த்தும் (MSF)





இறைவார்த்தையோடு லசாலியச் சிந்தனை



சிந்தனைத் துளிகள்

இன்றைய இறைவார்த்தை :

விண்ணகத்தந்தையின் மேல் நாம் கொண்டிருக்கும் விசுவாசத்தால் இயேசுவோடு நாம் நல்லுறவு கொள்கிறோம். இதனால் நாம் அருள் நிலையைப்பெறுகிறோம். இந்த அருள் நிலை நமது துன்பத்தை தாங்கிக்கொள்வதிலும் அதனால் கிடைக்கும் மன உறுதியிலும், மன மகிழ்ச்சியிலும் வெளிப்படுகிறது. இதனால் நாம் தூய ஆவியைப் பெறுகிறோம். இந்த தூய ஆவி கடவுளின் அன்பை நம்முள் மலரச் செய்கிறது.

லசாலிய சிந்தனை:

லசாலிய பாரம்பரியங்களில் ஒன்று ஒவ்வொரு ஆண்டும் மூவொரு கடவுளின் திருவிழாவினை கொண்டாடி அதில் சகோதரர்கள் தங்களது வார்த்தைப்பாட்டினைப் புதுப்பித்துக்கொள்வர். அதேபோல மூவொரு கடவுளின் துணையோடு ஆண்டுகொருமுறை நம் ஆசிரியப் பணியை ஆய்ந்து அறிந்து தேவையான மாற்றங்களை உருவாக்கிக் கொள்ளலாமே.

இதய வேண்டுகூல் :

மூவொரு இறைவா லசாலியக் குடும்பத்தார் அனைவரையும் ஆசீர்வதியும்.

இன்றைய நற்செயல் :

ஒற்றுமையின் நன்மைகளை எடுத்துரைத்தல்

முதல் வாசகம்
ரீதி 8:22-31

இரண்டாம் வாசகம்
உரோ 5:1-5

நற்செய்தி
யோவா 16:12-15

மூவொரு
கடவுள்

ஜூன் 2022

12

ஞாயிற்றுக்கிழமை

சிந்தனை
அருட்சேவா. ஜெரால்டு FSC

தெலசாலின் பொன்மொழி

பிறர் உங்களுக்கு உதவிசெய்ய முடியாதபோது, கடவுள் உங்களுக்காக அனைத்தையும் செய்வார். அவர் தனது சக்தியையும், நற்குணத்தையும் உங்களுக்கு அறிய செய்வார். (MSF)





இறைவார்த்தையோடு லசாலியச் சிந்தனை



சிந்தனைத் துளிகள்

இன்றைய இறைவார்த்தை :

மகிழ்ச்சியான வாழ்வின் அணுகுமுறையை இயேசு அழகாக சித்தரிக்கிறார். தீமையை தீமையால் வெல்ல முடியாது. அன்பாலும், நன்மைத்தனத்தினாலும், தான் வெல்ல முடியும். ஒருவர் நமக்குத் தீமை செய்யும் போது, அவரை பழிவாங்குவதற்கு பதில், அவரிடம் அன்பும், மன்னிப்பும் காட்டும் போது அங்கே அவரிடம் ஒரு மாற்றம் ஏற்பட வாய்ப்புண்டு. இன்றைய உலகில் இதைச் செய்வது கடினம் தான். ஆனாலும் அன்பு மிகுந்த ஆற்றல் பெற்றது. மாற்றங்களை உருவாக்கம் வல்லமை வாய்ந்தது.

லசாலிய சிந்தனை:

ஒளிரும் விசுவாசமும், மிளிரும் ஆர்வமும் ஆசிரியர்களாகிய நம்முள் இருக்கும்போது அங்கே அன்பு, மன்னிப்பு போன்ற புண்ணியங்கள் வளர்கின்றன. நம் குழந்தைகளையும் நம் சக ஆசிரியர்களையும் மன்னிக்கவும், அவர்களை புரிந்துகொள்ளவும் இவைகள் உதவுகின்றன.

இதய வேண்டிதல் :

தந்தையே பழிவாங்கும் எண்ணத்தை என்னிடமிருந்து அகற்றும்.

இன்றைய நற்செயல் :

பழிவாங்கமாட்டேன் என்று உறுதி எடுத்தல்

முதல் வாசகம்
1 அர 21:1-16

பதிலுரைப்பாடல்கள்
திபா. 5:1-2, 4-5,6

நற்செய்தி
மத்தேயு 5:38-42

பதுவை நகர்
புனித அந்தோணி

ஜூன் 2022

13

திங்கட்கிழமை

சிந்தனை
அருட்கோ. ஜெரால்டு FSC

தெலசாலின் பொன்மொழி

நற்செய்தியில் கூறப்படும் காணாமல் போன ஆட்டை தேடி கண்டுபிடித்து, பின் அதை தன் தோளில் சுமந்து கொண்டுவரும் ஆயனாக இயேசு கிறிஸ்துவை கருதுங்கள். ஏனெனில், நீங்களும் அத்தகைய பணியை செய்யவே கடமைப்பட்டிருக்கிறீர்கள் (MSF)





இறைவார்த்தையோடு லசாலியச் சிந்தனை



சிந்தனைத் துளிகள்

இன்றைய இறைவார்த்தை :

அன்பு என்பதற்கு ஒரு உன்னதமான விளக்கம் தருகிறார் இயேசு. அனைவரிடமும் அன்பு செலுத்துங்கள். அதுவன்றோ அழகு என்பதை ஆணித்தரமாக அவர் அறிவிக்கிறார். உங்கள் பகைவர்களையும் நேசியுங்கள் என்பது அன்பின் ஆன்மீக அடையாளம். கடவுள் எல்லோரையும் சமமாக நேசிக்கிறார். பகைமையை கடந்து, மனித நேயத்தை மதித்து, சமத்துவத்தையும் சகோதரத்துவத்தையும் அனுபவிப்பதே தெய்விக அன்பு.

லசாலிய சிந்தனை:

அன்பின் தெய்வமே! என்னுள் இருக்கும் அன்பை உன்மீதும் என் அயலான் மீதும் பற்றி எரியச் செய்யும் என்பது தெலசாலின் வேண்டுகூல். பிறரோடு வாழும் சுமுகமான வாழ்க்கையே கடவுளுக்கு உகந்த வாழ்க்கை. நமது அன்பின் தரத்தை கூட்டுவோம். வாழ்வினை வளமாக்குவோம்.

இதய வேண்டுகூல் :

இதய தெய்வமே! அனைவரிடமும் அன்பு காட்ட வரம் தாரும்.

இன்றைய நற்செயல் :

நம்மை வெறுப்பவர்க்காக ஜெபிப்போம்.

முதல் வாசகம்
1 அர 2:17-29

பதிலுரைப்பாடல்கள்
தீபா. 5:1-2, 3-4, 9, 14

நற்செய்தி
மத்தேயு 5:43-48

புனித சிரில்
மற்றும்
மெத்தியஸ்

ஜூன் 2022

14

செவ்வாய்க்கிழமை

சிந்தனை
அருட்கோ. ஜெரால்டு FSC

தெலசாலின் பொன்மொழி

என் அன்பு சகோதரரே, நீங்கள் உங்கள் இறையழைத்தலை பற்றி கொண்டுள்ள நல்லெண்ணத்தை கண்டு நான் மட்டற்ற மகிழ்ச்சியடைகிறேன். அருளை பாதுகாக்க முயற்சி செய்யுங்கள். [குடிதம் 74]





இறைவார்த்தையோடு லசாலியச் சிந்தனை



சிந்தனைத் துளிகள்

இன்றைய இறைவார்த்தை :

கல்விப்பணி, ஆன்மீகப்பணி, அறப்பணி போன்றவைகளை விளம்பரப்படுத்துவது இயல்பான ஒன்றாக மாறிவிட்ட காலமிது. ஜெபம், தவம், தர்மம் இவை மூன்றுக்குமிடையே ஒரு பெரிய ஒற்றுமை உண்டு. கடவுளுக்காக இவற்றை நாம் செய்யும்போது அவர் நமக்கு அருளை அள்ளித்தருகிறார். நாம் செய்யும் தன்னலமற்ற பணிகள் வெறும் பகட்டுக்காக செய்யப்பட்டால் அவை தன் மாண்பினை இழந்து விடும்.

லசாலிய சிந்தனை:

கடவுள் உங்களுக்கு தந்திருக்கும் எல்லா வரங்களுக்காகவும் நன்றி சொல்லுங்கள். உங்களுக்காக நீங்கள் ஜெபிப்பது போல உங்கள் இளையோருக்காகவும் ஜெபியுங்கள். ஜெபம், தர்மம், தவம் போன்ற புண்ணியங்களை அவர்களுக்கும் கற்றுக்கொடுங்கள் என்று அறிவுறுத்துகிறார் தெலசால்.

இதய வேண்டுகல் :

அடக்கத்தின் இறைவா! தம்பட்டமின்றி வாழ வரம் தாரும்.

இன்றைய நற்செயல் :

தற்புகழ்ச்சி கொள்ளாமல் உறவாடுவோம்.

முதல் வாசகம்
2 அர 2:1,6-14

பதிலுரைப்பாடல்கள்
திபா 31:19,20,23

நற்செய்தி
மத்தேயு 6:1-6, 16-18

புனித
ஜொர்மென் காசின்

ஜூன் 2022

15

புதன்கிழமை

சிந்தனை
அருடவே. ஜெராட்டு FSC

தெலசாலின் பொன்மொழி

மாணவர்களுக்கு கற்பிப்பது உங்களது கடமை. நீங்கள் கற்பிப்பவற்றை அவர்கள் புரிந்து கொள்ள வேண்டும். அவர்களின் அறிவுத்திறனுக்கு ஏற்ப நீங்கள் கற்பிக்க வேண்டும். இல்லையெனில் அதன் பயன் மிகக்குறைவு. (MSF)





இறைவார்த்தையோடு லசாலியச் சிந்தனை



சிந்தனைத் துளிகள்

இன்றைய இறைவார்த்தை :

நாம் எவ்வாறு ஜெபம் செய்ய வேண்டும் என்பதை மிக தெள்ளத்தெளிவாக விவரிக்கிறார் இயேசு. வார்த்தைகள் அல்ல, கடவுளோடு உள்ள தனிப்பட்ட உறவே ஜெபம் என்கிறார். ஜெபத்தின் உறவு முறையை நாம் இங்கு கற்றுக்கொள்கிறோம். விசுவாசம், உறவு, குழமம், கடவுள் பயம், அன்பு, மன்னிப்பு போன்றவற்றால் கடவுளுடைய அரகை கட்டி எழுப்புவதே ஜெபம். இயேசு கற்றுத் தந்த ஜெபத்தை இந்த உணர்வோடு ஜெபிக்கிறோமா?

லசாலிய சிந்தனை:

ஆசிரியர்கள் கடவுளோடு நெருங்கிய உறவு கொண்டிருக்க வேண்டும். தினமும் இந்த உறவை புதுப்பிக்க வேண்டும். ஒவ்வொரு நாளும் அவர் நமக்கு தரும் ஆசீர்வாதங்களுக்காக நன்றி செலுத்த வேண்டும். நம் கையில் ஒப்படைக்கப்படும் இளையோர்களின் தேவைகளையும் நம் ஜெபத்தில் ஜெபிக்க வேண்டும்.

இதய வேண்டுகல் :

எனது மாணவ கண்மனிகளை ஆசீர்வதியும்.

இன்றைய நற்செயல் :

ஜெபத்தின் வல்லமையை நம் குழந்தைகளுக்கு எடுத்துரைப்போம்.

முதல் வாசகம்
சீராக் 48:1-15

பதிலுரைப்பாடல்
தீபா. 97:1-2,3-4,5-6,7

நற்செய்தி
மத்தேயு 6:7-15

புனித ஜான்
பிரான்சிஸ்
ரெஜிஸ்

ஜூன் 2022

16

வியாழக்கிழமை

சிந்தனை

அருடவே. ஜெரால்டு FSC

தெலசாலின் பொன்மொழி

அவரின் பாதையை நமக்கு காண்பிக்க வேண்டியது
கடவுளின் கடமை. நம்மை அவரது மகனை பின்பற்ற
செய்வதும் அவரே, (MSF)





இறைவார்த்தையோடு லசாலியச் சிந்தனை



சிந்தனைத் துளிகள்

இன்றைய இறைவார்த்தை :

வியாபார முதலீடுகளில் மூழ்கி, பிறருடைய குறிப்பாக பாமர மக்களின் பொருளாதாரத்தை அபகரித்து சொத்து சேர்க்கும் உலகமிது. ஆனால் இயேசு நமக்கு காட்டும் உலகம் விண்ணுலகம். அங்கே நாம் சேர்த்து வைக்கும் செல்வத்திற்கு விலை மதிப்பு இல்லை. என்றும் அழியாது. இயற்கை தன் ஆற்றலை, படைப்பை தானமாக வழங்குகிறது. அதைப்போல நம்மிடம் உள்ளவற்றை தான தர்மம் செய்யும்போது விண்ணகத்தில் செல்வம் சேர்க்கிறோம்.

லசாலிய சிந்தனை:

உங்களுடைய ஆசிரியப்பணியைச் செய்வதில் பெருமிதம் கொள்ளுங்கள். உங்களுடைய இளையோரை மாற்றி அவர்களை நல்வழிப்படுத்தும் உங்களை கடவுள் மிகுதியாக ஆசீர்வதிக்கிறார் என்கிறார் தெலசால். இதுவே நாம் விண்ணுலகில் சேர்த்து வைக்கும் செல்வமாகும்.

இதய வேண்டுகல் :

இறைவா, பொருள் சேர்க்கும் பேராசையை மாற்றியருளும்.

இன்றைய நற்செயல் :

நம்மிடம் உள்ளவற்றை பிறரோடு பகிர்வோம்.

முதல் வாசகம்
2 ஆ 11:1-4, 9-18, 20

பதிலுரைப்பாடல்கள்
தூ. 132:11, 12, 13-14, 17-18

நற்செய்தி
மத்தேயு 6:19-23

புனித
கிரகோரி
பர்ப்பர்க்கோ

ஜூன் 2022

17

வெள்ளிக்கிழமை

சிந்தனை
அருடவே. ஜெரால்டு FSC

தெலசாவின் பொன்மொழி

நீங்கள் இயேசு கிறிஸ்துவின் உடன் உழைப்பாளர்கள், அவரது பணியை தொடர்பவர்கள். ஆகவே, உங்கள் செயல்கள் அவரை வெளிப்படுத்த வேண்டும். (MSF)





இறைவார்த்தையோடு லசாலியச் சிந்தனை



சிந்தனைத் துளிகள்

இன்றைய இறைவார்த்தை :

நமது வாழ்வை அருளியலில் நிறுத்த வேண்டும். பொருளியலில் அல்ல என்பது இன்றைய வாசக கருத்து. தனது பேரன்பினால் நம்மை படைத்து உருவாக்கிய கடவுளுக்கு நமக்கு எதை எப்போது, எப்படி தர வேண்டும் என்பது தெரியும் . அதை அவர் செய்வார் என்று விசுவாசித்தாலே போதும். இதற்கு வானத்து பறவைகளும் வயல்வெளி மலர்களுமே இதற்கு எடுத்துக்காட்டு.

லசாலிய சிந்தனை:

இளையோரை வழி நடத்தும் ஆசிரியப் பணியை நமக்குத் தந்து அதற்குத் தேவையான திறமைகளையும், அருளையும் நம் வானகத்தந்தை நமக்கு தினமும் தருகிறார். அவருடைய பிரசன்னத்தில் இருக்கும்போது நாம் இதை மிகவும் ஆழமாக உணர்கிறோம்.

இதய வேண்டுகல் :

கொடை வள்ளலே! கவலையின்றி வாழ கற்றுத்தாரும்.

இன்றைய நற்செயல் :

கடவுளை நம்பி கவலையின்றி வாழுதல்.

முதல் வாசகம்
2 ஞாயிறு 24:17-25

பதிலுரைப்பாடல்
ரோ. 8:3-4, 28-29, 30-32, 33

நற்செய்தி
மத்தேயு 6:24-34

புனிதர்கள் மார்க்
மற்றும்
மார்சிலியோன்

ஜூன் 2022

18

சனிக்கிழமை

சிந்தனை

அருட்கோ. செராட்டு FSC

தெலசாலின் பொன்மொழி

உங்கள் மாணவர்கள் உங்களில் அவரை காணவேண்டும் என இயேசு விரும்புகிறார். உங்கள் போதனைகள் அவர் போதிப்பது போன்று இருக்க வேண்டும் என அவர் விரும்புகிறார். (MSF)





இறைவார்த்தையோடு லசாலியச் சிந்தனை



சிந்தனைத் துளிகள்

இன்றைய இறைவார்த்தை :

மிகப்பெரிய விழாக்களில் மிகவும் சிறப்பம்சமாக விளங்குவது "விருந்து" இயேசு தனது உடலையும் இரத்தத்தையும் ஆன்ம விருந்தாக நமக்குத் தருகிறார். உடல் வேலையையும் சுறுசுறுப்பையும் இரத்த உயிரோட்டத்தையும் நமக்குத் தருகிறார். "இவர்கள் பசியாக இருக்கிறார்கள் இவர்களுக்கு ஏதாவது உண்ண கொடுங்கள். என்று இயேசு நமக்கு அறைகூவல் விடுக்கிறார்". அவருடைய சீடர்களாகிய நாம் பிறருக்கு தரும் உணவு என்ன?

லசாலிய சிந்தனை:

ஜெபத்திலும், நற்செயல்களிலும், ஆன்மீக காரியங்களிலும் நமது குழந்தைகளை நாம் வழி நடத்துகிறோம். அதுவே நாம் அவர்களுக்குத் தரும் ஆன்மீக உணவு இதுவே நமது மகிழ்ச்சி.

இதய வேண்டுகூல் :

பிறரின் தேவையை அறிந்து உதவ வரம் தாரும்.

இன்றைய நற்செயல் :

ஒருவருக்காவது ஜெபம் செய்ய கற்றுத் தருதல்.

முதல் வாசகம்
தொ.நூ 14:18-20

இரண்டாம் வாசகம்
1 கொரி 1:23-26

நற்செய்தி
லூக்கா 9:11-17

திருவுடல்
இரத்தம்

ஜூன் 2022

19

ஞாயிற்றுக்கிழமை

சிந்தனை

அருடவே. ஜெரால்டு FSC

தெலசாலின் பொன்மொழி

உங்கள் மாணவர்களை மீட்பின் பாதையில்
வழிநடத்த தூய ஆவியார் உங்களுக்கு
உதவி செய்வார். (MSF)





இறைவார்த்தையோடு லசாலியச் சிந்தனை



சிந்தனைத் துளிகள்

இன்றைய இறைவார்த்தை :

நம் மனதை நாம் எவ்வாறு தூய்மையாக வைத்துக்கொள்ள வேண்டும் என்பதற்கு அருமையான வழிமுறைகளை தருகிறார் இயேசு. நமக்குள் இருக்கும் தற்பெருமையினையும் நம் குறைகளையும் மறைத்து பிறர் குறைகளை காணச்செய்கிறார். ஆகவே பிறரை தீர்ப்பிடாமல் நமது மனதையும் ஆன்மாவையும் முதலில் சுத்தம் செய்வோம்.

லசாலிய சிந்தனை:

சிறார்களின் குறைகளையும், குற்றங்களையும் கண்டு உடனே அவர்களை தீர்ப்பிடாமல் அவர்களின் அடிப்படை, குடும்ப சூழ்நிலைகளை உணர்ந்து அவற்றிற்கேற்றார் போல அவர்களை வழிட்டுத்துவதே லசாலிய வழிகாட்டுதல் ஆகும்.

இதய வேண்டுகூல் :

இறைவா! என் மனதையும் ஆன்மாவையும் தூய்மையாக்க வரம் தாரும்.

இன்றைய நற்செயல் :

நம்மை ஆய்வோம்! நம் குற்றங்களைத் தவிர்ப்போம்.

முதல் வாசகம்
2 அர 17:5-8,13-15,18

பதிவுரைப்பாடல்கள்
தீயா. 60:1,2-3,10-12

நற்செய்தி
மத்தேயு 7:1-5

மரியாவின்
மாசுறு இதயம்

ஜூன் 2022

20

திங்கட்கிழமை

சிந்தனை

அருட்கீழை, ஜெரால்டு FSC

தெலசாலின் பொன்மொழி

உங்கள் பணியை முழு அர்ப்பணத்துடன் செய்ய நீங்கள் உங்களையே தூய ஆவியாரின் கையில் ஒப்படைக்க வேண்டும். சுய விருப்பங்களுக்கு கிடம் தர கூடாது (MSF)





இறைவார்த்தையோடு லசாலியச் சிந்தனை



சிந்தனைத் துளிகள்

இன்றைய இறைவார்த்தை :

பலரும் கடந்த சென்ற பாதையில் நாமும் செல்லும்போது புதிய இலக்குகள் எட்டப்படுவதில்லை. நமக்கென்று ஒரு புதிய வழியை நாம் தீர்மானிப்போம். அழிவு தரும் அகன்ற வாயிலில் நுழைந்து போலி வாழ்க்கைக்கு வித்திடாமல், குறுகிய வாயலில் நுழைந்து நிதானமாக விண்ணக வாழ்வு தரும் இன்பத்தை சுவைப்போம்.

லசாலிய சிந்தனை:

எல்லா நேரங்களிலும் நீங்கள் கடவுள் பிரசன்னத்தில் இருப்பதை உணருங்கள். கடவுள் என்னை இந்த ஆசிரியப்பணி செய்ய அழைத்திருக்கிறார் என்ற பெருமிதத்தோடு இந்த பணியை செய்யும்போது "நிதானமாக" நீங்கள் விண்ணகத்தில் நுழைகிறீர்கள் என்கிறார் தெலசால்

இதய வேண்டுகல் :

இறைவா! என் பாதையை செம்மைப்படுத்தும்.

இன்றைய நற்செயல் :

நாம் செய்யும் நல்ல செயல்களை எண்ணிப்பார்த்தல்.

முதல் வாசகம்

2 ஈ 19:9-11, 14-21, 31-35, 36

பதிலுரைப்பாடல்

திபா. 48:1-3, 9, 10

நற்செய்தி

மத்தேயு 7:6, 12-14

புனித அலோசியஸ்
கொன்சாகா

ஜூன் 2022

21

செவ்வாய்க்கிழமை

சிந்தனை

அருட்பேசு. ஜெரால்டு FSC

தெலசாலின் பொன்மொழி

என் அன்பு சகோதரரே, உங்களுக்கு கிடைக்கும் வாய்ப்புகளை நழுவ விடாதீர்கள். ஆனால் மிக ஆர்வத்தோடு இருக்காதீர்கள் (கடிதம் 24)





இறைவார்த்தையோடு லசாலியச் சிந்தனை



சிந்தனைத் துளிகள்

இன்றைய இறைவார்த்தை :

இன்றைய நவீன உலகில், உண்மைகளை கண்டறிவது மிகவும் கடினம். இன்றைய மனிதர்கள் தன் தரத்தை நிலை நிறுத்த மறந்து வேடம் புனைந்து வாழ்கின்றனர். போதிப்பத ஒன்று செயல் வேறாக உள்ளது. நல்ல கனி தரும் நல்ல மரமாக வாழ இறைவன் நமக்கு அழைப்பு விடுக்கிறார்.

லசாலிய சிந்தனை:

ஆசிரியர்களாகிய நீங்கள் நல்ல கனி தரும் மரங்கள். அன்பு, இரக்கம், கருணை, நன்னெறி, நன்கு புரிதல் போன்ற கனிகளை உங்களிடமிருந்து பறித்துச் செல்ல செய்யுங்கள். இயல்பாக செயல்பட்டு இறைவனுக்கு உகந்தர்வகளாக மாறுங்கள்.

இதய வேண்டுகூல் :

இறைவா! பலன் தரும் வாழ்வு வாழ வரம் தாரும்.

இன்றைய நற்செயல் :

நற்கனி தரும் நல்ல மரமாக வாழுதல்.

முதல் வாசகம்
2 அர 22:8-13; 23:1-3

பதிலுரைப்பாடல்
ரோ. 11:33-34, 35-36, 37, 40

நற்செய்தி
மத்தேயு 7:15-20

புனித தாமஸ்
மூர்

ஜூன் 2022

22

புதன்கிழமை

சிந்தனை

அருட்பே. செராட்டு FSC

தெலசாலின் பொன்மொழி

நீங்கள் அவரது பணியை திறம்படச் செய்ய கடவுள் உங்களுக்கு திறமைகளையும், அருளையும் நிறைவாக வழங்கியுள்ளார். (MSF)





இறைவார்த்தையோடு லசாலியச் சிந்தனை



சிந்தனைத் துளிகள்

இன்றைய இறைவார்த்தை :

பலமான அடித்தளம், தரமான பொருட்கள் இவைகளை கொண்டு வீடு கட்டும் போது, அது தரம் வாய்ந்த, கம்பீரமான, பல ஆண்டுகள் தாங்கக்கூடிய வீடாக அமையும். நமது ஆன்மீக வாழ்வையும் பலமான அடித்தளத்தோடு தரமான மதிப்பீடுகளோடு அமைத்து வாழும் போது நம் வாழ்வு சிறப்பான, அர்த்தமுள்ள வாழ்வாக அமைகிறது.

லசாலிய சிந்தனை:

பல ஆண்டுகளாக நீங்கள் செய்யும் இந்த ஆசிரியப்பணி, உங்கள் அனுபவங்கள் எதனால் கட்டப்பட்டவை? இந்த பணியினால் உங்களது பணிநிறைவு, மகிழ்ச்சி தரமானதாக உள்ளதா?

இதய வேண்டுகல் :

இறைவா! உன் திருமுன் மதிப்புடன் வாழ வரம் தாரும்.

இன்றைய நற்செயல் :

மதிப்புள்ள மனிதராக வாழுதல்.

முதல் வாசகம்
2 ஆர 24:8-17

பதிலுரைப்பாடல்
ரோ. 7:1-2, 3-5, 8, 9

நற்செய்தி
மத்தேயு 7:21-29

புனித ஜோசப்
கஃபாசோ

ஜூன் 2022

23

வியாழக்கிழமை

சிந்தனை

அருட்சீலன், ஜெரால்டு FSC

தெலசாலின் பொன்மொழி

என் அன்பு சகோதரரே, மனத்தளர்வினை அடையாதீர்கள்
கடவுள் தனது நிலையான அன்பை உங்கள்மேல்
செலுத்துகிறார். (கடிதம் 90)





இறைவார்த்தையோடு லசாலியச் சிந்தனை



சிந்தனைத் துளிகள்

இன்றைய இறைவார்த்தை :

"நானே என் மந்தையை தேடிச்சென்று காப்பேன்", என்று கடவுளே நம்மைத் தேடி வரும் நிலை விவிலியத்தில் காண முடிகிறது. பாவியாக இருந்தாலும், பாவம் நீக்கி தகுதி தருகிறார் கடவுள். தொலைக்காமலும் தொலைந்து விடாமலும் இருக்க கடவுள் என்றும் இருக்கிறார். இரத்தம் சிந்தும் இயேசுவின் இதயம் கடவுளோடு நம்மை இணைக்கிறது.

லசாலிய சிந்தனை:

நீங்கள் முழு அக்கறையோடும், அன்போடும் ஈடுபாட்டோடும் உங்களது இளையோரை வழிநடத்தும்போது இயேசுவின் இதயத்திலிருந்து வழிந்தோடும் அன்பை அவர்களுக்குள் அனுப்புகிறீர்கள். எவ்வளவு பெரிய மகத்தான செயல்!

இதய வேண்டுகல் :

இதய வேந்தனே! இதயத்தை தொடும் அருள் தாரும்.

இன்றைய நற்செயல் :

நம் இதயங்களை பரிசோதித்தல்.

முதல் வாசகம்
எசே 34:1-16

பதிலுரைப்பாடல்கள்
திம. 23:1-33, 3b-4,5,6

நற்செய்தி
லூக்கா 15:3-7

இயேசுவின்
திருஇருதய
பெருவிழா

ஜூன் 2022

24

வெள்ளிக்கிழமை

சிந்தனை

அருடவே. ஜெரால்டு FSC

தெலசாலின் பொன்மொழி

கடவுளிடம் ஒன்றியுள்ளவர்களாக
இருங்கள் (MSF)





இறைவார்த்தையோடு லசாலியச் சிந்தனை



சிந்தனைத் துளிகள்

இன்றைய இறைவார்த்தை :

"நீர் என் இல்லத்திற்கு வர நான் தகுதியற்றவன்" என்ற இந்த வாக்கு நம்முடைய தகுதியின்மையை ஆய்ந்து பார்க்க அழைப்பு விடுக்கிறது. "நீர் ஒரு வார்த்தை சொன்னால் போதும்" என்ற விசுவாச அறிக்கை நம் விசுவாசத்தின் ஆழத்தை கண்டுணர உதவி செய்கிறது. நம் தகுதியின்மையோடு கடவுளிடம் செல்லும்போது அவர் ஏற்க தயாராக உள்ளார்.

லசாலிய சிந்தனை:

ஆசிரியர்களாகிய நாம் முழுமை பெற்றவர்கள் அல்ல. நம்முடைய பலவீனங்களோடு கடவுள் நம்மை ஏற்றுக்கொண்டார் என்ற விசுவாசம் வேண்டும். இது நம்மை மாற்றத்திற்கு இட்டுச்செல்லும்.

இதய வேண்டுகூல் :

அன்னையே! மனக்குறையை அகற்றியருளும்.

இன்றைய நற்செயல் :

விசுவாசத்தின் ஆழத்தை அதிகரிப்போம்!

முதல் வாசகம்
எசாயா 49:1-6

பதிலுரைப்பாடல்
தீபா. 139:1-3,13-14,15

நற்செய்தி
லுக்கா 1:57-66,80

புனித திருமுழுக்கு
யோவானின்
பிறப்பு

ஜூன் 2022

25

சனிக்கிழமை

சிந்தனை
அருட்பே. ஜெரால்டு FSC

தெலசாலின் பொன்மொழி

புனித திருமுழுக்கு யோவானை போன்று இயேசுவுக்காக வழியைத் தயார்செய்யும் பணியை செய்யும் வாரிசுகள் நீங்கள் (MSF)





இறைவார்த்தையோடு லசாலியச் சிந்தனை



சிந்தனைத் துளிகள்

இன்றைய இறைவார்த்தை :

அழைப்பின் மாண்பையும் சீடத்துவத்தின் பண்புகளையும் அழகாக விவரிக்கிறார் இயேசு. அழைப்பு என்பது இறைவனிடமிருந்து வருகிறது. இந்த அழைப்பை நாம் முழு மனதோடு ஏற்றுக்கொள்ளும் பொழுது அது மாண்பு பெறுகிறது. நம் தகுதிக்கேற்ப இறைவன் நம்மை அழைக்கிறார் என்று உணரும்போது அங்கே தயக்கம் இல்லை. கடவுளின் அரகை பரப்புவது மட்டுமே சீடத்துவத்தின் கடமை.

லசாலிய சிந்தனை:

லசாலிய ஆசிரியர் என்பது இறைவன் நமக்கு கொடுத்திருக்கும் மிகச்சிறந்த அழைப்பு. இந்தப் பணியை நாம் சிறப்பாக செய்யும்பொழுது இயேசுவின் சீடர்களாகிறோம் என்பதில் தெலசால் பெருமிதம் கொள்கிறார்.

இதய வேண்டுகல் :

இறைவா! உன் அழைப்பின் குரலுக்கு செவிசாய்க்க வரம் தாரும்!

இன்றைய நற்செயல் :

நம் ஆசிரியப் பணியின் மேன்மையை எண்ணிப்பார்த்தல்.

முதல் வாசகம்
1 அர 19:16,19-21

இரண்டாம் வாசகம்
கலாத்தியர் 5:1,13-18

நற்செய்தி
லூக்கா 9:51-62

பொதுக்காலம்
13-ம் ஞாயிறு

ஜூன் 2022

26

ஞாயிற்றுக்கிழமை

சிந்தனை

அருடவே. ஜெரால்டு FSC

தெலசாவின் பொன்மொழி

என் அன்பு சகோதரரே, உங்கள் ஆன்மீக பயிற்சிகள் பிறரின் கண்களுக்கு வெளிப்படாதவாறு, உங்கள் விண்ணக தந்தை மட்டும் அறிந்து கொள்ளும்படி இருக்கட்டும் [கடிதம் 64]





இறைவார்த்தையோடு லசாலியச் சிந்தனை



சிந்தனைத் துளிகள்

இன்றைய இறைவார்த்தை :

தன்னையே தியாகம் செய்து பொதுநலத் தொண்டு செய்ய வேண்டும் என்பது ஒரு பெரிய இலட்சியமே. ஆனால் அதற்காக ஒரு சில கொள்கைகளும், தனிப்பட்ட முயற்சிகளும் தேவை. நாமாக தனிப்பட்ட முறையில் இதை தெரிவு செய்ய வேண்டும். இந்த தன்னலமற்ற பொது நலத்தில் ஈடுபடும் போது பல ஆபத்துக்களும் இடையூறுகளும் வரலாம். இவைகளை எதிர்கொள்ள கட்டாயம் கடவுள் துணை தேவை.

லசாலிய சிந்தனை:

இன்றைய ஆசிரியப்பணி எவ்வளவு சவால்கள் மிகுந்தது என்பது நமக்குத் தெரியும். இந்த சவால்களையும் சந்தித்து நம் பணியை நாம் நன்கு செய்கிறோமா? நாம் செய்யும் பணியில் நமக்கு மன நிறைவு ஏற்படுகிறதா?

இதய வேண்டுகூல் :

இறைவா! என் சவால்களை சந்திக்க சக்தியைத் தாரும்.

இன்றைய நற்செயல் :

சவால்களை சந்திக்கும் மாதிரிகளை உருவாக்குதல்.

முதல் வாசகம்
ஆமோஸ் 2:6-10, 13:15

பதிலுரைப்பாடல்கள்
தூ. 50:16-17, 18-19, 20-21, 22-23

நற்செய்தி
மத்தேயு 8:18-22

அலெக்சாந்திரியா
நகர் புனித சிரில்

ஜூன் 2022

27

திங்கட்கிழமை

சிந்தனை

அருட்சேவா, ஜெரால்டு FSC

தெலசாலின் பொன்மொழி

சகோதரர்கள் மாணவர்களை பட்டயப்படுத்தி அழைக்கக்கூடாது, அவர்களுக்குரிய மரியாதையோடு அவர்களை நடத்துவேண்டும். (Rule Chapter 8)





இறைவார்த்தையோடு லசாலியச் சிந்தனை



சிந்தனைத் துளிகள்

இன்றைய இறைவார்த்தை :

கடலில் திடீரென்று வந்த புயலால் மிரண்டுபோன சீடர்கள் "சாகப்போகிறோம், எங்களை காப்பாற்றும்" என்று கதறுகின்றனர். இயேசு தங்களோடு இருக்கிறார் என்ற உணர்வு அவர்களுக்கு இல்லை. குறைந்த விசுவாசம் உள்ளவர்களே! ஏன் பயப்படுகிறீர்கள்? என்று அவர்களை சாடுகிறார். இயேசு நம்மோடு இருக்கிறார் என்ற உணர்வு பூர்வமான விசுவாசத்தோடு நாம் வாழும் போது எதற்கும் பயப்பட தேவையில்லை.

லசாலிய சிந்தனை:

ஒளிரும் விசுவாசம், மிளிரும் ஆர்வம் என்பது லசாலிய தத்துவம். எல்லா நேரங்களிலும் நீங்கள் கடவுளின் பிரசன்னத்தில் இருக்கிறீர்கள் என்ற உணர்வோடு செயல்படுங்கள் என்று தெலசால் அறிவுறுத்துகிறார். கடவுளுடைய பிரசன்னத்தின்மீது நம் விசுவாசத்தை அதிகரிப்போம்.

இதய வேண்டுகல் :

இறைவா! உம் பிரசன்னத்தில் வாழ வரம் தாரும்.

இன்றைய நற்செயல் :

இன்று முழுதும் இறைபிரசன்னத்தை உணர்ந்து வாழ்தல் .

முதல் வாசகம்
ஆமோஸ் 3:1-8, 4:11-12

பதிலுரைப்பாடல்
ரோ. 5:4-5, 6-7

நற்செய்தி
மத்தேயு 8:23-27

புனித
கிரேயுஸ்

ஜூன் 2022

28

செவ்வாய்க்கிழமை

சிந்தனை

அருட்கீழ், ஜெரால்டு FSC

தெலசாலின் பொன்மொழி

உங்களின் விசுவாசம் மாணவர்களின் இதயத்தை கவர்கின்றனவா? இத்தகைய அற்புதத்தை கடவுள் உங்களிடம் எதிர்பார்க்கின்றனர். (MSF)





இறைவார்த்தையோடு லசாலியச் சிந்தனை



சிந்தனைத் துளிகள்

இன்றைய இறைவார்த்தை :

"கடவுள் வழி தனி வழி" என்பதை தெளிவாக காண்கிறோம். நிலையற்ற விசுவாசத்தில் இருந்த பேதுருவையும், அவருக்கு எதிராக செயல்பட்ட சவுலையும் கடவுள் மாற்றி விசுவாச தூண்களாக நமக்குத் தருகிறார். நம் விசுவாச நிலையை உணர்ந்து கடவுளிடம் அடிபணிந்தால் நிலையற்ற நம் விசுவாசத்திற்கு கடவுள் நம்மை கொண்டு செல்வது நிச்சயம்.

லசாலிய சிந்தனை:

மீன் பிடித்துக்கொண்டிருந்த பேதுருவை அழைத்து மனிதரை பிடிப்பவராக மாற்றினார் இயேசு. கிறிஸ்துவை அழித்துக்கொண்டிருந்த சவுலை பவுலாக மாற்றுகிறார். இதே இறைவன் அதே பணிக்காக நம்மை அழைத்திருக்கிறார். நாம் எவ்வாறு சான்று பகர்கிறோம்.

இதய வேண்டுகூல் :

இறைவா! எனது பணியை உமக்கே அர்ப்பணிக்க வரம் தாரும்!

இன்றைய நற்செயல் :

தடைகளை தகர்த்து நற்செயல் செய்தல்.

முதல் வாசகம்
தீ.பணி 12:1-11

பதிலுரைப்பாடல்
தீபா. 34:1-8

நற்செய்தி
மத்தேயு 16:13-19

புனிதர்கள்
பேதுரு மற்றும்
பவுல்

ஜூன் 2022

29

புதன்கிழமை

சிந்தனை
அருடமோ. ஜெரால்டு FSC

தெலசாலின் பொன்மொழி

கடவுள் அவரின் சக்தியாலும், நற்குணத்தாலும் உங்களை நற்செய்தியை பற்றி அறிய செய்துள்ளார். இது பலருக்கு வழங்கப்படவில்லை. நீங்கள் கடவுளின் பணிபுரியை செய்பவராக அழைக்கப்பட்டுள்ளீர்கள் என உணர்கிறீர்களா?(MSF)





இறைவார்த்தையோடு லசாலியச் சிந்தனை



சிந்தனைத் துளிகள்

இன்றைய இறைவார்த்தை :

துணிவோடு இரு. உன் பாவங்கள் மன்னிக்கப்பட்டன. எழுந்து நட, வீட்டுக்குப்போ என்ற இயேசுவின் வார்த்தைகள் வெறும் சாதாரண ஆறுதல் தரும் வார்த்தைகள் அல்ல. உயிர் தரும் விசுவாசத்தை ஆழப்படுத்தும் வார்த்தைகள். இவை நோய் நீக்கி, விடுதலை தரும் வார்த்தைகள். விசுவாசம் என்பது கடவுள் நமக்கு தரும் தனிப்பெரும் வரம். இந்த விசுவாசத்தில் நாம் ஒவ்வொருவரும் எவ்வாறு வாழ்கிறோம் என்பது நம் ஒவ்வொருவரை பொறுத்தது.

லசாலிய சிந்தனை:

நம் இளையோரிடம் நாம் பேசும் முறை, பேசும் வார்த்தைகள் எப்படிப்பட்டவை என்பதை ஆய்ந்தறிவோம். அவைகள் உயிரோட்டமுள்ளதாக விடுதலை தருவதாக உள்ளதா? அவர்கள் வாழ்வில் மாற்றத்தை கொண்டு வருகிறதா?

இதய வேண்டுகல் :

வார்த்தையான இறைவா! என் பேச்சு உயிரோட்டமுள்ளதாக அமைய அருள் தாரும்.

இன்றைய நற்செயல் :

மாற்றுத் திறனாளிக்காக ஜெபிப்போம்! உதவுவோம்.

முதல் வாசகம்
தி.பணி 6:1-7

பதிலுரைப்பாடல்
திபா. 33:1-2,4-5,18-19

நற்செய்தி
யோவா 6:16-21

புனித
ஐந்தாம் பயஸ் :
தீருத்துந்தை

ஜூன் 2022

30

சனிக்கிழமை

சிந்தனை
அருட்சேவ. ஜெரால்டு FSC

தெலசாலின் பொன்மொழி

என் அன்பு சகோதரரே, உங்களின் பணிவு
நீங்கள் கூறியவற்றுக்கு சான்று
பகரட்டும் [சுடிதம் 99]



புனித தேவசகாயத்தை நோக்கி பரிந்துரை ஜெபம்

இயேசு கிறிஸ்துவை
அதிகமாக அறிந்து, அவரது
அன்பை உணர்ந்து,
அவரது பாடுகளுக்கு
இணையாக
வேதனைப்பட்டு,
மறைசாட்சியாக மரித்த
வணக்கத்துக்குரிய புனித



தேவசகாயமே, உமது மன உறுதியையும்,
இறை நம்பிக்கையையும் கண்டு உம்மை
போற்றுகிறோம். இந்த உலகில் கிறிஸ்துவை
அறியாதவர்கள் அவரை அறிந்து கிறிஸ்துவ
வாழ்வு வாழவும், நாங்களும் உம்மைப்போன்று
சாட்சிய வாழ்வு வாழ தேவையான
மனவலிமையையும், ஆழ்ந்த இறை
பற்றிணையும், இறைவன் எமக்கு தந்தருள நீர்
அவரிடம் பரிந்துரைக்க வேண்டுமென உம்மை
மன்றாடுகிறோம்.

ஆமென்.

இந்திய பொதுநலமனரின் முதல் மறைசாட்சி

புனித தேவசகாயம் பிள்ளையே!

எங்களுக்காக வேண்டிக்கொள்ளும்.

புனித தெலசால் வாழ்க்கைப் பயணத்தில்.....

நமது புனிதர் டிலசால் தனது சபையைச் சார்ந்த சகோதரர்களுக்கும், பள்ளி ஆசிரியர்களுக்கும் இன்னும் பல ஆலோசனைத் துளிகளை தருவதற்கு முயற்சித்தார். அவைகளில் சிலவற்றைக் காண்போம்.

ஆசிரியர்களின் நடவடிக்கைகள் கீழ்க்கண்டவற்றில் மிகுந்த கவனத்துடன் மேற்கொள்வதாவது :

1. தீர் ஆலோசித்து தவற்றைக் கண்டுபிடித்து கொடுக்கப்படும் அதிக தண்டையின்போது
2. கோபத்தினால் உந்தப்பட்டு பொறுமையிழந்து மாணவனைத் தண்டிக்கின்றபோது
3. மாணவர்கள் தங்கள் கடமைகளைச் செய்ய போதுமான கால அவகாசம் கொடுக்கவில்லை.
4. மலைபோன்ற பெரிய காரியங்களைவிட குன்றுபோன்ற சிறிய காரியங்களை பெரிய மலைபோன்ற காரியமாக்குகின்ற பொழுது
5. மாணவர்கள் கூற வருவதை கனிவோடு கேட்காத சூழலிலும் தவிர்க்கின்ற நேரத்திலும்
6. கருணை காட்டாது, மூர்க்கத்தனமான தண்டிக்கின்ற சூழலில்

புதிய ஆசிரியர் மேற்கொள்ள வேண்டியவைகள் :

1. உறுதியான தீர்மானம் (தீர்வு)
2. அதிகாரமும், உறுதிப்பாடும், விழிப்புணர்வு
3. எதையும் தீர் ஆலோசனை செய்து முடிவு மேற்கொள்ளல்
4. பள்ளியின் ஒழுக்கத்தில் அக்கரை கொள்ளல்
5. பணியில் ஆர்வம், தனித்துவம் மற்றும் விவேகம்
6. சாதிக்க வேண்டும் என்ற எண்ணமிருத்தல்
7. பணியாற்றும் போதே சிறப்புடன் பேசுவதும் எடுத்துரைப்பதும் (மாணவர்கள் புரிந்து கொள்கின்ற வகையில்)

புதிதாக பணி மேற்கொண்ட ஆசிரியர்கள் தவிர்க்க வேண்டியவை :

- ❖ அதிகமாக பேசுதல்.
- ❖ எதற்கெடுத்தாலும் (போராடுதல்) எதிர்துரைத்தல்.
- ❖ முன்னெச்சரிக்கையில்லாது இருத்தல்.
- ❖ பேரார்வமின்மை, பொறுமையின்மை
- ❖ கடுப்புடன், அளவுக்கு மீறிய கட்டுப்பாடும் கொண்டவராயிருத்தல்
- ❖ பாரபட்சம் காட்டுதல்
- ❖ மந்தப்புத்தியுள்ள தன்மை, விருப்பமில்லாதிருத்தல்
- ❖ எதையும் ஏற்றுக்கொள்ளாத நிலை
- ❖ எப்போதும் ஆர்வமில்லாது இருத்தல்
- ❖ தேவையற்ற நெருக்கமின்மை (காரணமில்லாமல்) Undure familiarity
- ❖ குறிப்பிட்ட நபருடன் மட்டும் நட்பு கொள்வதும், நிர்ப்பந்தத்தை நினைவில் கொண்டு செயல்படல்.
- ❖ பிறப்பின்மையற்ற ஆவல், திறத்தன்மையில்லாத செயல் (an inconsistent & fickle Spirit)
- ❖ வெளித்தோற்றம் கண்டு மயங்காதிருத்தல், கவனக்குறைவும் எண்ணத்தில் நிறைவு காண விரும்புவதும்.

(இன்னும் வரும்.....)

தொகுப்பித்தவர். சகோ. ஆரோக்கியசாமி, அசாம்



தெலசால் அருட்சகோதரர்களின் 46-வது பொது அவை ரோம், இத்தாலி





தெலசால் அருட்சகோதரர்கள் சபையின் புதிய தலைவர் அருட்சகோ. ஆர்மின் லூயிஸ்ட்ரோ



வெள்ளி
தகவல் தொடர்பு குழு
தெலசால் சபை, இந்திய மறைப்பணித்தளம்.

இளைஞர் நகர் புல்லாத்து, நாகமலை, மதுரை - 625019

அடுத்த இதழில் ஜூலை மாதச் சிந்தனையைத் தொகுத்து வழங்குபவர் : அருட்சகோ. ஜெயக்குமார் FSC, அசாம்



Facebook Page India



De La Salle Brothers LA SDA India



De La Salle Brothers LA SDA India



www.LaSaaleMission.org